

2 पांवटासाहेबे यमुनास्वच्छता-परियोजना सम्पन्ना, गंगामिशन- अनुसन्धानाय स्वीकृतिः- केंद्रीयः जलशक्तिराज्यमंत्री

3 आधुनिकभारतस्य शिल्पकारः अस्ति सरदार वल्लभभाई पटेलः - आचार्य ललित कुमार अवस्थी

5 उत्तराखण्डपुरोहितसमाजः (पञ्जी) प्रयोदशं स्थापना-दिवसं महता वैभवेन समाचरत्

प्रधानमन्त्री नरेन्द्रमोदी, जोर्डन-देशस्य राजा अब्दुल्ला द्वितीयश्च संयुक्तरूपेण अम्मान्-नगरे भारत-जोर्डन-वाणिज्य-मञ्चं सम्बोधितवन्तौ



हिमसंस्कृतवार्ताः - प्रधानमन्त्री श्रीनरेन्द्रमोदी जॉर्डनस्य च किंग अब्दुल्ला-द्वितीयः अम्माने आयोजितं भारत-जोर्डन-वाणिज्य-मञ्चं संयुक्तरूपेण सम्बोधितवन्तौ। द्वापि नेतारौ द्वयोर्देशयोर्मध्ये आर्थिकसहयोगार्थं नूतनान् आयामान् प्रदातुं महत्वाकाङ्क्षीयोजनानां रूपरेखां प्रस्तुतवन्तौ। अत्र च द्वयोः पक्षयोः प्रमुखवाणिज्यिकप्रतिनिधयः भागं गृहीतवन्तः। राजा अब्दुल्ला अवदत् यत् वाणिज्यकार्यक्रमस्य माध्यमेन महत्त्वपूर्णक्षेत्रेषु सहभागिता-संयुक्तनिवेशादिविषयेषु च चर्चावसराः प्रादुर्भूताः। राजा अब्दुल्ला प्रधानमन्त्रिणः मोदिनः स्वागतं कुर्वन् अकथयत् यत् अहम् आशान्वितोस्मि यत् याः पारस्परिकचर्चाः सञ्जाताः ताभिः जोर्डन-भारतयोर्मध्ये आर्थिकनिवेशः सहयोगः च वर्धयिष्यते।

भारतं, जोर्डनदेशश्च प्रमुखेषु क्षेत्रेषु बहुविध-सहमतिपत्रेषु हस्ताक्षराण्यपि कृतवन्तौ।

प्रधानमन्त्रिणः मोदिनः नेतृत्वे भारतदेशेन प्रभूतो विकासः कृतः अपि च द्वयोः देशयोः आर्थिकसहभागिताया इतोपि आर्थिकम्

औन्नत्यं द्वयोः देशयोः भविष्यति, एतदर्थञ्च द्वापि तत्परौ स्तः। प्रधानमन्त्री मोदी स्वीये सम्बोधने भारत-जोर्डन-देशयोः पारस्परिकसम्बन्धाः अप्रतिमाः सन्ति, अपि च पृथक् प्रकृतिकाः सन्ति, यत्र च ऐतिहासिको विश्वासः भविष्यस्य च आर्थिक अवसराः सम्प्रकृति-युक्ताः सन्ति, अत्र च आर्थिकावसराः समानरूपेण प्राप्यन्ते। प्रधानमन्त्रिणा मोदिना प्रोक्तं यत् भारतदेशः जोर्डनदेशस्य तृतीयः बृहत्तमः वाणिज्यिकसहभागी वर्तते। एतस्य वाणिज्यिककार्यक्रमस्य अन्तर्गतं भारतीय-जोर्डन-वाणिज्यिक-सङ्घटनानां मध्ये नैकेषु सन्धिपत्रेषु जापनेषु चापि हस्ताक्षराणि अभवन्। वाणिज्यिकमंचानन्तरं प्रधानमन्त्री मोदी क्राउनप्रिंसहसैनबिन अब्दुल्लावर्येण सह जोर्डन-संग्रहालयस्यापि भ्रमणम् अकरोत्।

देशत्रयस्य यात्रावधेः द्वितीयचरणे

प्रधानमन्त्री श्रीनरेन्द्रमोदी इथियोपियायाः राजधान्याम् अदीस अबाबा इत्यत्र प्राप्तवान्

देशत्रयस्य यात्रावधेः द्वितीयचरणे प्रधानमन्त्री श्रीनरेन्द्रमोदी सांयकाले इथियोपियायाः राजधान्याम् अदीस अबाबा इत्यत्र प्राप्तवान्। द्विदिवसीययात्रायां प्रधानमन्त्री इथियोपियादेशं प्रति गच्छति, तत्र सः प्रधानमन्त्री डॉ. अबी-अहमद-अलिना सह भारत-इथियोपिया-देशयोः द्विपक्षीय-सम्बन्धानां सर्वेषु पक्षेषु व्यापकचर्चां करिष्यति। प्रधानमन्त्रिणः श्रीमोदिनः इयम् इथियोपियादेशस्य प्रथमा यात्रा अस्ति, यत्र च श्रीमोदी इथियोपियादेशस्य संसदः संयुक्तसत्रमपि सम्बोधयिष्यति।

लोकसभायां वृत्ति-आजीविका मिशन इत्यस्य कृते विकसितभारत-प्रतिभूति-विधेयक-द्विसहस्र-पञ्चविंशतिः, इत्यस्य प्रस्तुतिः जाता

लोकसभायां वृत्ति-आजीविका मिशन इत्यस्य कृते विकसितभारत-प्रतिभूति-विधेयक-द्विसहस्र-पञ्चविंशतिः, इत्यस्य प्रस्तुतिः जाता। अयं हि विधेयकः विंशतिवर्षपुरातनस्य महात्मगान्धी-राष्ट्रिय ग्रामीण-रोजगार-गारण्टी अधिनियमः पंचाधिकद्विसहस्रं इत्यस्य स्थाने सम्प्रति प्रवर्तयिष्यते। केन्द्रीय कृषि-मन्त्री शिवराजसिंहचौहानः विकसितभारतं सप्तचत्वारिंशदधिक-द्विसहस्रानुरूपम् एकस्याः आधुनिक-वैधानिक संरचना-स्थापनायै विधेयकं प्रस्तुतवान्, एतस्य अन्तर्गतं तेषु ग्रामीण-परिवारेभ्यः पंचविंशत्यधिक-शतं दिनानां श्रमिक-वृत्ति-आजीविका निश्चयेन प्रदीयते तत्र च अकुशलाः वयस्काः श्रमिकाः स्वेच्छया शारीरिकश्रमार्थं अग्रेसराः भवन्ति, श्रीचौहानः अवदत् यत् प्रधानमन्त्रिणः श्रीनरेन्द्रमोदिनः नेतृत्वे निर्धनानाम् उद्धानाय नैकाः कल्याणकारिण्यः महत्त्वपूर्णाः योजनाः क्रियापथे आनीयन्ते। विधेयकस्य प्रस्तुतिकाले कांग्रेस-डीएमके-टीएचआईसी-सहितानां नैकेषां विपक्षदलानां सदस्याः विधेयकस्यास्य विरोधं कृतवन्तः, ते विपक्षसदस्याः सदनं बलात् प्रविष्टवन्तः अपि च विधेयकं प्रतिस्वीकर्तुं प्रचण्डअभ्यर्थनां कुर्वन्तः विरोधस्वरघोषान् अपि कृतवन्तः।

राष्ट्रपतिः द्रौपदीमुर्मूः नवदेहल्यां विजयदिवसस्य अवसरे परमवीर-दीर्घायाः उद्घाटनं कृतवती।
अस्यां २१ परमवीरचक्रपुरस्कारप्राप्तानां छायाचित्राणि प्रदर्शितानि



हिमसंस्कृतवार्ताः - विजयदिवसस्य अवसरे राष्ट्रपतिभवने राष्ट्रपतिः परमवीर-दीर्घायाः उद्घाटनम् अकरोत्। एतस्यां दीर्घायां परमवीरचक्रेण सम्मानितानाम् एकविंशतिविजेतृणां चित्राणि प्रदर्शितानि सन्ति। प्रदर्शनीयाः उद्देश्यम् आगन्तुकानां जनानां हृदयेषु अस्माकं परमवीराणां नायकानां कृते श्रद्धाभावस्य आधिक्येन जागरणमिति वर्तते। एते वीराः राष्ट्रस्य रक्षायाम् अदम्य-संकल्पस्य अदम्यसाहस्य चापि प्रदर्शनं कृतवन्तः सन्ति। एतस्मिन् अवसरे रक्षामन्त्री राजनाथसिंहः, रक्षादलप्रमुखः अनिलचौहानः, स्थलसेनाप्रमुखः उपेन्द्रद्विवेदी, अन्ये चापि गणमान्यजनाः समुपस्थिताः आसन्।

सुभाषितम्

एकविद्याप्रधानोऽपि,
बहुज्ञानी भवेन्नरः॥
सुभाषितानि शिक्षेत,
यानि शास्त्रोद्धृतानि वै॥
-महासुभाषितसंग्रह

अर्थात्- केवल एक ही विद्या का विशेषज्ञ भी अनेक विद्याओं का जानकार हो जाता है यदि वह विभिन्न शास्त्रों में उद्धृत सुभाषितों (आप्त वचनों) के अध्ययन मनन द्वारा शिक्षा प्राप्त करता है।

हिमसंस्कृतवार्ताः

हिमसंस्कृतवार्तापत्रस्य

एकवर्षस्य सदस्यता

१०० ₹

One year subscription to the daily Sanskrit newspaper is Only 100 Rupees

To subscribe, text us a message saying hello on the number below.

7876636263

सूचना- हिमसंस्कृतवार्ताः दैनिकपत्रे व्याकरणान्तक-अशुद्धीनां कृते, राजनैतिक-सांस्कृतिकविचाराणाञ्च कृते सम्बद्धाः पत्रकाराः लेखकाश्च उत्तरदायिनः भविष्यन्ति

कार्यालयः

हिमसंस्कृतम्, प्रकाशनम्

जसवं कोटला तहसीलपरिसरस्य समुखे कस्मा कोटला जिला कांगड़ा हि.प्र.

पत्रप्रव्यवाहरसङ्केतः-१७७१११

सङ्केतः-प्रबन्धनिदेशिका-शिवानी शर्मा हिमसंस्कृतम्

पश्चिमबङ्गालराज्ये एस. आई. आर. मतदातृ-संशोधन-प्रक्रियायाम् अष्टपञ्चाशत्लक्षतोऽधिकानि नामानि निष्कासितानि



हिमसंस्कृतवार्ताः पश्चिमबङ्गालराज्ये एस. आई. आर. मतदातृ-संशोधन-प्रक्रियायाम् अनुपस्थित्या, स्थानान्तरेण, मृत्युना प्रतिरूपेण वर्धितानां अष्टपञ्चाशत्लक्षतोऽधिकानि नामानि निष्कासितानि प्रारूप मतदातृ-सूची प्रकाशिता। एस. आई. आर. इत्यस्य प्रथमचरणान्तर्गतं पश्चिमबङ्गालराज्ये आहत्य सार्धसप्त-कोटितोऽधिकाः मतदातारः आसन्।

पांवटासाहबे यमुनास्वच्छता-परियोजना सम्पन्ना, गंगामिशन-अनुसन्धानाय स्वीकृति:- केंद्रीय: जलशक्तिराज्यमंत्री



हिमसंस्कृतवार्ता:- कार्यालयीय: प्रतिनिधिः।

केन्द्रसर्वकारेण उक्तं यत् हिमाचलप्रदेशस्य पांवटासाहबस्य यमुनानद्याः प्रदूषणं न्यूनीकर्तुं आरब्धा परियोजना सम्पन्ना अस्ति। अधुना राज्यसर्वकारेण नियमितरूपेण अस्य संचालनं क्रियते। केन्द्रीयजलशक्तिराज्यमन्त्री राजभूषण चौधरी राज्यसभासंसदस्य डॉ. सिक्करकुमारस्य प्रश्रयस्य उत्तरे मंगलवासरे संसदि एतां सूचनां प्रदत्तवान्। केन्द्रीयमन्त्री उक्तवान् यत् यमुनानद्यां प्रवहन्तं मलजलं अवरुद्ध उपचारं कर्तुं पांवटासाहब-नगरे ₹११.५७ कोटिरूप्यकाणां व्ययेन अवरोधन-विपथन-प्रणाली,

१.७२ एमएलडी- मलनिकासी- शुद्धिकरण- संयंत्रं च स्थापितम् अस्ति। इयं परियोजना हिमाचलप्रदेशसर्वकारस्य सिञ्चनजनस्वास्थ्यविभागेन सम्पन्ना सम्पादिता च अस्ति। अनेन यमुना-नद्याः जलस्य गुणवत्तायाः उन्नतिः भविष्यति इति अपेक्षा अस्ति। केन्द्रीयमन्त्री उक्तवान् यत् स्वच्छगङ्गायाः राष्ट्रियमिशनस्य ६७ तमायाः कार्यकारिणीसमित्याः सत्रे शोध- आधारित- नदी- संरक्षणस्य विषये विशेषं बलं दत्तम्। गंगातटे वैज्ञानिकनिष्कर्षान्, विवरण- आधारित-नियोजनं च सुदृढं कर्तुं पञ्च शोध-परियोजनानाम् अनुमोदनं कृतम् अस्ति। एतासु परियोजनासु प्रायः ₹१६ कोटिरूप्यकाणां व्ययः भविष्यति। सः व्याख्यातवान् यत् एतासु शोधपरियोजनासु हिमालयप्रदेशे गङ्गायाः प्रमुखस्रोतहिमशैलानां निरीक्षणं, गंगानद्याः कृते डिजिटलरूपमजस्य विकासः, उच्चसंकल्पयुक्त-सोनारप्रौद्योगिक्याः उपयोगेन नदीतटस्य सर्वेक्षणं, प्राचीन धाराद्वारा जलस्तरस्य प्रबन्धनं, ऐतिहासिक-भौगोलिक- नदीदत्तशोकोशस्य निर्माणं च अन्तर्भवति तेषां उद्देश्यं नदीसंरक्षणाय, जलप्रबन्धनाय च वैज्ञानिकं आधारं प्रदातुं वर्तते।

मुख्यमंत्री सुक्खुः नादौन- हमीरपुर-घुमारवीं- दिल्ली वोल्चोबससेवां हरित्वजं प्रदर्श्य आरब्धवान्



हिमसंस्कृतवार्ता:- हमीरपुरम्।

मुख्यमन्त्री सुखविन्दरसिंहसुक्खुः हमीरपुरे आयोजितस्य चिट्ठाविरोधी मेगावाकथानं इत्यस्य पश्चात् हिमाचल- पथ-परिवहननिगमस्य नादौन- हमीरपुर- घुमारवीं- दिल्ली-वोल्चो बससेवायाः उद्घाटनं कृतवान्। नादौनतः प्रतिदिनं प्रातः ७ वादने बसयानं प्रस्थाप्यति। हमीरपुरतः प्रातः ८ वादने, घुमारवींतः प्रातः ९ वादने, चण्डीगढतः ११:४० वादने च अस्य प्रस्थानसमयाः भविष्यन्ति, सायं ४:४० वादने च दिल्लीनगरम् प्राप्स्यति। पुनरागमने बसयानं दिल्लीतः प्रातः ८:३० वादने प्रस्थाप्य सायं ६:३० वादने नादौननगरं प्राप्स्यति।

अस्मिन् अवसरे मुख्यमन्त्री उक्तवान् यत् राज्यसर्वकारेण सार्वजनिकयानव्यवस्थाम् आधुनिकं, पर्यावरणसौहार्दं, जनसामान्यं च सुलभं कर्तुम् अनेकानि महत्त्वपूर्णानि पदानि स्वीकृतानि। यात्रिकाणां सुविधायै अधुना यूपीआई, डेबिट कार्ड, क्रेडिट कार्ड इत्येतेषां माध्यमेन यात्राभाटकस्य भुक्तिः सम्भवति। हिमाचल-मार्गपरिवहननिगमः राष्ट्रिय- सामान्य- गतिकार्डस्य प्रारम्भं कृत्वा देशस्य प्रथमं राज्यपरिवहन- उद्यमम् अभवत्। अनेन दिल्लीमेट्रो, दिल्लीपरिवहननिगमः, हरियाणामार्गः, पश्चिममुखीबसयानानि च सहितं देशे सर्वत्र यात्रां कर्तुं शक्नोति। हिम बस कार्ड, हिम बस प्लस कार्ड, ग्रीनकार्ड इत्यादयः लाभाः अपि अल्पमूल्ययात्रायाः निःशुल्कयात्रायाः कृते च उपलभ्यन्ते।परिवहननिगमस्य समूहे २९७ नूतनानि विद्युत्बसयानानि योजितानि सन्ति इति सः अवदत्। २५ अत्याधुनिकानां वोल्चो बसयानानां योजनेन निगमे वोल्चो बसयानानां संख्या ९८ यावत् वर्धिता अस्ति। पञ्चाशत् टेम्पो ट्रैवलर्स, २४ सुपर लाजरी बसयानानि अपि क्रीतानि सन्ति २५० डीजलबसानां, १०० लघुबसानां, चतुर्णां क्रेनयानानां च क्रयणप्रक्रिया प्रचलति। मुख्यमन्त्री उक्तवान् यत् राज्ये २३४ नूतनाः बसमार्गाः प्रारब्धाः सन्ति, तथा च १८ आसनपर्यन्तं टेम्पो ट्रैवलरवाहनानां संचालनाय ३५० नूतनानाम् अनुज्ञापत्राणां आर्बटनस्य प्रक्रिया प्रचलति। मुख्यमंत्री सुक्खुः अवदत् यत् हरितपरिवहनस्य प्रवर्धनार्थं षट् हरितविधिषु ८८ पेट्रोलपम्पकेन्द्रेषु, ४१ विद्युत्वाहनचार्जिगस्थानकानि च विकसितानि सन्ति। तदतिरिक्तं राज्यविश्रामगृहेः, सर्वकारीकार्यालयैः च सहितं विभिन्नेषु स्थानेषु ३१० विद्युत्चार्जिगस्थानकानि स्थापितानि सन्ति। सः अवदत् यत् सार्वजनिक-निजी-सहभागिताद्वारा अन्येषु ४१ स्थानेषु अपि चार्जिग-स्थानकानि स्थापितानि सन्ति।

कोऽपि मादकद्रव्यमाफिया-सम्बद्धानां तस्कराणां विषये सूचनां ददाति सः दशसहस्ररूप्यकेभ्यः दशलक्षरूप्यकाणां यावत् पुरस्कारं प्राप्स्यति, गोपनीयता च निर्वाहिता भविष्यति सः समाजस्य सर्वेभ्यः वर्गेभ्यः एकीकृत्य हमीरपुर-भूमितः मादकद्रव्यस्य दुरुपयोगस्य उन्मूलनार्थं आह्वानं कृतवान्।

चिट्ठाविरुद्धं सर्वकारः कठोरनिर्णायककार्याणि कुरोति, संदिग्धाः पुलिसावलोकने सन्ति- मुख्यमंत्री



हिमसंस्कृतवार्ता- हमीरपुरम्। राज्ये मादकद्रव्यस्य चिट्ठाविरुद्धस्य व्यापकजन-आन्दोलनस्य भागत्वेन मुख्यमन्त्रिणः सुखविन्दरसिंहसुक्खोः नेतृत्वे राजकीय-वरिष्ठ- माध्यमिक- विद्यालयस्य (बालः) क्रीडाङ्गणतः हमीरपुरस्य पुलिसलाइन- दोसडाकाप्राङ्गनं यावत् चिट्ठाविरोधी जागरूकता वाकथानं अभवत्। समाजस्य सर्वेषां वर्गानां सहभागिता आसीत्, यत्र बहुसंख्याकाः छात्राः, जनप्रतिनिधयः, अधिकारिणः, गणमान्यजनाः च आसन्। वाकथानं आरम्भात् पूर्वं मुख्यमन्त्री सर्वकारीय-वरिष्ठ- माध्यमिक- विद्यालयस्य (बालकानाम्) क्रीडाङ्गणे उपस्थितानां कृते चिट्ठाविरुद्धं, मादकद्रव्यस्य दुरुपयोगस्य च विषये जागरूकताप्रतिज्ञां प्रदत्तवान्। पुलिसलाइन-प्राङ्गणं दोसडाका इत्यत्र समागतं विशालं जनसमूहं सम्बोधयन् मुख्यमन्त्री उक्तवान् यत् हिमाचलं चिट्ठाविरुद्धं निर्णायकं युद्धं कुर्वन् अस्ति। राज्यस्य युनां भविष्यं क्षीणं कुर्वन्तं घातकं औषधं चिट्ठा इत्यस्य विरुद्धं राज्यसर्वकारः निर्णायकं युद्धं कुर्वन् अस्ति। दीमकस्य चिट्ठीरूपी पुत्तिकायाः (दीमक) उन्मूलनार्थं कठोरं निर्णायकं च कार्यम् क्रियते। अस्मिन् अवैधमादकद्रव्यजालसम्बद्धाः तस्कराः, आपूर्तिकर्ताः,

तेषां रक्षकाः च एकैकशः दमनं क्रियन्ते। मादकद्रव्यव्यापारे सम्बद्धानां सङ्घटितदलानां मेरुदण्डं भङ्गयितुं प्रौद्योगिक्याः, गुप्तचरस्य, कठोरनियमानानां च प्रभाविरूपेण उपयोगः क्रियते। मुख्यमंत्री सुक्खुः अवदत् यत् राज्यसर्वकारः स्वस्य संकल्पानुसारं मादकद्रव्यव्यापारिणां परिचयं, नाम, जालं च समाप्तं करिष्यति। एतत् जन- आन्दोलनम्, राज्यस्य जनानाम् आह्वानं, हिमाचलस्य तादात्म्यस्य च युद्धम् अस्ति। अस्य विशालस्य आन्दोलनस्य आरम्भात् ३० दिवसाः व्यतीताः इति सः अवदत्। अस्मिन् काले नवम्बरमासस्य २२ दिनाङ्के हिमाचलस्य इतिहासे प्रथमवारं राज्यस्य १२१ स्थानेषु एकत्रैव पुलिसैः सहसा निरीक्षणम् कृतम्। एतेन प्रत्यक्षतया प्रमुख-मादकद्रव्य- तस्कराणां जालपुटे प्रहारः अभवत्, ततः त्रिदिवसानन्तरं ४१ शैक्षिकसंस्थानां, ५९८ आपणानां, विपणानां, महाविद्यालयानाञ्च परितः गहनतया अन्वेषणं कृतम्। १२ एनडीपीएस प्रकरणानि पञ्जीकृतानि, ३८५ चालान निर्गताः च। सः अवदत् यत् ७ दिसम्बर दिनाङ्के पीआईटी- एनडीपीएस-अधिनियमस्य अन्तर्गतं राज्यस्य विभिन्नेभ्यः भागेभ्यः युगपत् १६ कुख्याताः मादकद्रव्य-तस्कराः निरुद्धाः आसन्। अद्यपर्यन्तं अस्य अधिनियमस्य अन्तर्गतं ६३ तस्कराः गृहीताः सन्ति। १,२१४ तस्कराणां शङ्कितानां च चिह्नं कृतम्, ९५० अवैधसम्पत्त्याः सीमांकनं कृतम् अस्ति। मुख्यमन्त्री उक्तवान् यत् पूर्वसर्वकारस्य कार्यकाले एनडीपीएस-अधिनियमस्य अन्तर्गतं ₹१३ कोटिरूप्यकाणां चल-अचल- सम्पत्त्याः त्रिवर्षेषु ग्रहणं जातम्, वर्तमानसर्वकारस्य कार्यकाले तु ₹५० कोटि-रूप्यकाणां चल-अचल-सम्पत्त्याः अद्यावधि ग्रहणम् कृतमस्ति। सः अवदत् यत् राज्यसर्वकारः मादकद्रव्यस्य दुरुपयोगस्य विरुद्धं बहुपक्षीयं बहुआयामिनं च कार्यविधिः करोति। राज्ये सर्वत्र मादकद्रव्यनिवृत्तिकेन्द्राणि स्थापितानि सन्ति। मादकद्रव्य- निवृत्तिनिवारण- पुनर्वसिमण्डलमपि निर्मितम् अस्ति। मुख्यमंत्री सुक्खुः अवदत् यत् वयं मादकद्रव्यव्यसनस्य अंकुशे निरुद्धान् युनः समाजस्य मुख्यधारायां आनयामः। सः तीक्ष्णतया अवदत् यत् यः

आधुनिकभारतस्य शिल्पकारः अस्ति सरदार वल्लभभाई पटेलः - आचार्य ललित कुमार अवस्थी

कांगडाजनपदस्तरीयचतुरङ्ग-प्रतियोगितायां बड़ाई विद्यालयः विशिष्टेन सम्मानेन पुरस्कृतः



आचार्यः ललितकुमार अवस्थी आसीत्। कार्यक्रमस्य संयोजनं डॉ. राकेशकुमारशर्मा, सह अधिष्ठाता (अकादमिक) विभागाध्यक्षश्च, इतिहासविभागद्वारा कृतम्। अस्मिन् अवसरे विश्वविद्यालयपरिसरे सरदार पटेलस्य प्रतिमायां पुष्पांजलि- अर्पणेन श्रद्धांजलिः प्रदत्ता। कुलपतिः आचार्यः ललितकुमार अवस्थी निजसंबोधने सरदार पटेलवर्यम् आधुनिकभारतस्य शिल्पकार इति घोषितवान्। सः तस्य दृढसंकल्पस्य, प्रशासनिककौशलस्य, राष्ट्रं प्रति समर्पणस्य च योगदानेन सः देशस्य एकताम् अखण्डतां च सुदृढाम् अकरोत्। अस्मिन् अवसरे सः उक्तवान् यत् तस्य जीवनं प्रशासनिकदक्षता, कर्तव्यनिष्ठा, राष्ट्रं प्रति सर्वोच्चसमर्पणस्य प्रतीकं वर्तते। सः आह्वानं कृतवान् यत् सरदार वल्लभभाई पटेलस्य विचारेभ्यः प्रेरणा ग्रहीतव्या। कार्यक्रमसंयोजकः डॉ. राकेशकुमारशर्मा सरदारपटेलस्य जीवनस्य कृतित्वस्य च विवेचना कृता। तस्य आदर्शाः राष्ट्रीयएकीकरणं, सुशासनं कर्तव्यनिष्ठा च अद्यापि प्रार्सगिका सन्ति।

कार्यक्रमे डॉ. राकेशकुमारशर्मा, सह अधिष्ठाता, अकादमिक विभागाध्यक्षश्च, इतिहासविभागः, डॉ. कर्ण गुप्ता, अधिष्ठाता अकादमिक, डॉ. लखवीर सिंहः, अधिष्ठाता, शोधः, डॉ. रामपालः, विभागाध्यक्षः, लोकप्रशासनविभागः, सह कुलसचिवः डॉ. योगेश शर्मा, डॉ. परीक्षितशर्मा, विश्वविद्यालयस्य शिक्षकाः, अधिकारिणः, कर्मचारिणः विद्यार्थिनः च उपस्थिताः आसन्।



हिमसंस्कृतवार्ता:- कांगड़ा। प्रथमरेपिड- जिलास्तरीय- शतरंजप्रतियोगितायां राजकीय- माध्यमिक- विद्यालयः बड़ाई इत्यस्य निखिलकुमारः नितिन चौधरी च सम्मानितौ। ध्यातव्यं स्यात् यत् इयं प्रतियोगिता बैजनाथस्य चतुरङ्गसंघस्य सौजन्येन आयोजिता, यत्र सर्वश्रेष्ठराजकीयविद्यालयः इत्यनेन पुरस्कृतः बड़ाई विद्यालयः। अस्मिन्नावसरे बड़ाई विद्यालयस्य संस्कृतशिक्षकः किञ्च हिमाचल- राजकीय- संस्कृतशिक्षकपरिषदः जिलाध्यक्षः दीपकुमारः प्रसन्नतां प्रकटितवान्, तेनोक्तं यदनेन विजयेन समस्तक्षेत्रे उल्लासस्य वातावरणमस्ति। बालकानां मातापितरौ सर्वेषां विद्यालयशिक्षकाणाम् अभिनन्दनं कृतवन्तौ। संस्कृतशिक्षकपरिषदः अध्यक्षः दीपकुमारशास्त्रीमहोदयः आशां प्रकटितवान् यत् निकटभविष्यत्काले एते बालकाः न केवलं स्वमण्डलाय अपि तु सम्पूर्ण हिमाचलप्रदेशाय शतरंजक्षेत्रे गौरवम् आनयिष्यन्ति।

हिमसंस्कृतवार्ता:- डॉ. अमित शर्मा

सरदारपटेलविश्वविद्यालये, मंडी इत्यत्र लौहपुरुषस्य सरदार वल्लभभाईपटेलवर्यस्य पुण्यतिथौ श्रद्धा-सम्मानेन गरिमामयः कार्यक्रमः आयोजितः। कार्यक्रमस्य मुख्यातिथिः विश्वविद्यालयस्य कुलपतिः

श्रीनैनादेवीजी-मन्दिरन्यासस्य चतुर्विंशतितमस्य स्थापनावर्षस्य उपलक्ष्ये समायोजिते प्रकाशमहोत्सवे संस्कृत श्लोकोच्चारणप्रतियोगितायां संस्कृतभाषणप्रतियोगितायां च नाङ्गेठाकुर विद्यालयस्य छात्राभ्यां प्रथमं स्थानं सम्प्राप्तम्



हिमसंस्कृतवार्ता। श्रीनैनादेवीजी-मन्दिरन्यासस्य चतुर्विंशतितमस्य स्थापनावर्षस्य उपलक्ष्ये मन्दिरप्रशासनेन प्रकाशमहोत्सवस्य आयोजनं कृतमस्ति यत्र विविधसंस्कृतिक प्रतियोगितायां क्रीडा प्रतियोगितायाञ्च आयोजनं अभवत्। तत्र संस्कृत श्लोकोच्चारणप्रतियोगितायां नाङ्गेठाकुरविद्यालयस्य छात्रा कामना प्रथमं स्थानं प्राप्तवती संस्कृतभाषणप्रतियोगितायां च सोनाक्षी अपि प्रथमं स्थानं सम्प्राप्तवती। ध्यातव्यमस्ति यत् कार्यक्रमेऽस्मिन् विद्यालयीयछात्राणां कृते संस्कृतिकप्रतियोगितासु

"त्रिभाषासूत्रम्" इत्येनं बलं प्रदानाय त्रिषु भाषासु (संस्कृत हिन्दी आंग्ल) भाषणाम्, श्लोकोच्चारणम् प्रशस्तीप्रतियोगिता, चित्रकलाप्रतियोगिता, क्रीडाप्रतियोगितासु च हस्तकन्दुकप्रतियोगिता, नियुद्धम्, कबड्डी, चेसक्रीडायाः च आयोजनम् अभवत्। कार्यक्रमस्य मुख्यातिथिः पूर्वकैबिनेटमन्त्री कांग्रेसदलस्य वरिष्ठनेता रामलालठाकुरः एवं अध्यक्षत्वेन स्थानीयक्षेत्रस्य उपप्रशानिकाधिकारी(SDM)आसीत्।

हिमाचलप्रदेशे पंचायतराजनिर्वाचन विषये चर्चायां विभागेन नूतनाः निर्देशाः पंचायतीराजनिदेशालयं प्राप्तः ग्रामीणविकासः पंचायतीराजसचिवः

हिमसंस्कृतवार्ता:- शिमला। हिमाचलप्रदेशे पंचायतराजनिर्वाचनविषये चर्चायां विभागेन नूतनाः निर्देशाः निर्गताः। पंचायतनिर्वाचनं दिसम्बरमासे आसीत्, परन्तु आपदाप्रबन्धनविधानस्य उद्घरणं दत्त्वा सर्वकारेण उक्तं यत् आश्रयकार्यं समाप्य एव निर्वाचनं भविष्यति। इदानीं निर्वाचनं कर्तुम् इच्छन्तः घोषणां प्रतीक्षन्ते। इदानीं निर्वाचन-आयोगस्य अतिरिक्तं विभागः अपि गुप्तरूपेण निर्वाचनस्य सज्जतां कुर्वन् अस्ति।

अधिकारिणः विकासकार्यं शीघ्रं कुर्वन्तु
ग्रामीणविकासस्य एवं पंचायतीराजविभागस्य सचिवः सीपालरासुः पदभारं स्वीकृत्यनन्तरं प्रथमवारं विभागस्य निदेशालयस्य प्रवासं कृत्वा निरीक्षणं कृतवान्। पंचायतेषु कार्यान्वितानां विविधानां योजनानां अन्तर्गतं विकासकार्यस्य त्वरितीकरणस्य निर्देशं दत्तवान्। सः विभिन्नपरियोजनानां विषये अधिकारिभ्यः अपि अद्यतनसूचनाः प्राप्तवान्।

सचिवः प्रातरेव निदेशालयं प्राप्तः-

आधिकारिकसूचनानुसारं मंगलवासरे प्रातः ११:३० वादने सः शिमलानगरस्य विकासनगरस्य एसडीए परिसरे ग्रामीणविकासपञ्चायतीराजविभागस्य निदेशालयं प्राप्तवान्। सः अधिकारिभिः, कर्मचारिभिः च सह सभां कृत्वा योजनानां वृत्तान्तं कृतवान्।

समये उपयोगिताप्रमाणपत्राणि निर्गन्तुमादेशः-

सः पंचायतानां कृते निर्देशं दत्तवान् यत् ते प्रचलतः विकासकार्यस्य कृते समये एव उपयोगिताप्रमाणपत्राणि निर्गन्तुं, धनस्य समुचितम् उपयोगं सुनिश्चितं कुर्वन्तु, विकासकार्यं च त्वरितं

कुर्वन्तु। -ग्रामीणविकासः पंचायतीराजसचिवः सी. पालरासुः निदेशालयस्य प्रवासं कृत्वा तत्र योजनानां सम्बन्धे सूचनाः एकत्रितवान्। अस्मिन् विषये अधिकारिभ्यः कर्मचारिभ्यः च आवश्यकान् निर्देशान् अपि निर्गतवान्।

उपासनाविद्यालये संस्कृतसम्भाषणशिविरस्य समापनसमारोहः, पालनपुरं, गुजरातम्



हिमसंस्कृतवार्ता:- प्रवेशकुमारशुक्लः गुजरातम्

सुखदेव- सेवासंस्थानस्य महत्सहयोगेन, जी. डी. मोदी कालेज ऑफ आर्ट्स इत्यस्य महाविद्यालयस्य संस्कृताध्ययनकेन्द्रस्य शिक्षकेण च संस्कृतसम्भाषणशिविरं सञ्चालितमस्ति। संस्कृतभाषणशिविरस्य समापनसमारोहः कार्यक्रमः सुसम्पन्नः अभवत्। एतत् सम्भाषणशिविरं 3 दिसम्बरतः 15 दिसम्बर पर्यन्तम् आसीत्। संस्कृतभारती गुजरातम्, केन्द्रीयसंस्कृतविश्वविद्यालयस्य संस्कृताध्ययनकेन्द्रं, सुखदेवसेवासंस्थानं पालनपुरं च एतासां संस्थानां सहयोगः आसीत्। संस्कृतसम्भाषणशिविरस्य आयोजनम् पालनपुरनगरस्य उपासनाविद्यालये जातम् आसीत्। कार्यक्रमस्य सञ्चालनम् अञ्जलिः, पार्थवी च अकुरुताम्। कार्यक्रमस्य आदौ मंगलाचरणं प्रियलः काजलः च भगिन्यौ कृतवत्यौ। एतस्य अनन्तरं ध्येयमन्त्रं श्रेया दिव्या च कृतवत्यौ। स्वागतगीतम् अभूत्। स्वागतगीतम् अनन्तरं मञ्चे विद्यमानां सर्वेषाम् अतिथीनां परिचयं प्रास्ताविकभाषणञ्च हरिश्चन्द्रमहोदयः अकरोत्। कार्यक्रमस्य अध्यक्षरूपेण उपासनाविद्यालयस्य प्रधानाचार्यः सिद्धार्थब्रह्मभट्टमहोदयः आसीत्। महोदयेन उक्तं यत् संस्कृतभाषा सरला मधुरा भाषा वर्तते, छात्राः संस्कारान् संस्कृते पठित्वा एव ज्ञास्यन्ति, भारतीयसंस्कृतिः विशिष्टा संस्कृतिः अस्ति। अस्माभिः सर्वैः विशेषतः ध्यानं दातव्यम्। कार्यक्रमस्य मुख्यातिथिरूपेण सुखदेव-सेवासंस्थानस्य कार्यकर्ता पिकेशसोनावर्यः आसीत्। महोदयेन उक्तं यत् सुखदेव-सेवा-संस्थानस्य बहवः कार्यक्रमाः प्रचलन्ति यथा श्रीमद्भगवत-ज्ञान-गीता, संस्कृतस्य प्रचारः, गौसेवा, श्रीमद्भागवतकथा च इत्यादयः प्रचलन्ति। महोदयेन संस्कृतभावत्याः परिचयं कारयित्वा संस्कृतभाषायाः महत्त्वं संस्कृतसम्भाषणस्य वैशिष्ट्यञ्च साररूपेण उक्तम्। एषा भाषा व्यवहारिकी भाषा भूयात् एवञ्च संस्कृतभाषा नैतिकजीवने बहु-महत्त्वपूर्णा भाषा वर्तते। अस्मिन् कार्यक्रमे बहवः छात्राः भागं ग्रहीतवन्तः। कार्यक्रमे संस्कृतगीतं, स्वागतगीतं, अनुभवकथनम्, अभिनयगीतं गीताश्लोकान् च एताः प्रस्तुतौः छात्राः अकुर्वन्। श्रिया, तनिषा, जैनी, वेदिका, वन्दना, रिषिका, श्रेया, प्रिया, श्रिया, तन्वी, जान्वी, आस्था, ज्योतिः, समर्थः, तीर्थः, निशितः, प्रियलः च एतषां द्वारा प्रस्तुतयः जाताः। जी. डी. मोदी कालेज ऑफ आर्ट्स इत्यस्य महाविद्यालयस्य संस्कृताध्ययनकेन्द्रस्य प्रशिक्षकः हरिश्चन्द्रः सर्वेषाम् अतिथीनां छात्राणाञ्च आभारं ज्ञापितवान्। कार्यक्रमस्य समायोजनं संस्कृतशिक्षिका रिकूमहोदया कृतवती। कार्यक्रमे प्रधानाचार्यः सिद्धार्थब्रह्मभट्टमहोदयः, निकितामहोदया, रूपलभगिनी, अपर्णाभगिनी, हरिश्चन्द्रः, विद्यालयस्य शिक्षकाः शिक्षिकाः इत्यादयः उपस्थिताः आसीन्। कार्यक्रमे 200 छात्राः उपस्थिताः आसन्। कार्यक्रमस्य शान्तिमन्त्रेण समापनं जातम्।

कुल्लूमण्डले प्रतिभाशाली छात्राणां सम्मानम्, कन्या- विद्यालय- परिवारः गौरवान्वितः



हिमसंस्कृतवार्ता:- जिला- विद्यालय- क्रीडासंघेन (DSSA) कुल्लूपुरे अटलसदने द्वितीयः सम्मानसमारोहः आयोजितः। अस्मिन् अवसरे राज्यस्तरीयासु, जिला-स्तरीयासु च विविधासु क्रीडा- सांस्कृतिकक्रियासु उत्कृष्टं प्रदर्शनं कृत्वा यैः विद्यार्थिभिः तथा विद्यालयैः कीर्तिः अर्जिता, ते सर्वे सम्मानिताः अभवन्। विशेषतया राजकीय- कन्या- वरिष्ठ- माध्यमिक- विद्यालयस्य छात्राः स्वोल्लेखनीयप्रदर्शनेन सम्मानिताः। छात्राभिः राज्यस्तरीय- लोकनृत्यप्रतियोगितायां सहभागिता कृत्वा स्वां कला-संस्कृतिम् अनुशासनं च प्रशंसनीयं प्रदर्शितम्। तेषां सम्मानार्थं प्रशस्ति-पत्राणि स्मृति-चिह्नानि च प्रदत्तानिसमारोहस्य अवसरे कुल्लू-जनपदस्य उपनिदेशकः उच्च- शिक्षणस्य सुनीलदत्तमहोदयः छात्राणाम् उपलब्धीनां प्रशंसां कृत्वा अवदत् यत् एतादृश्यः प्रतिभाः जनपदस्य नाम प्रदेशस्तरे उज्ज्वलयन्ति। सः विद्यालयपरिवारं गुणवत्तापूर्णशिक्षायाः, संस्काराणां तथा सहशैक्षणिकक्रियाणां क्षेत्रे निरन्तर-उत्कृष्ट- कार्यस्य कृते अभिनन्दितवान्। कन्या-विद्यालयस्य प्रधानाचार्यः डॉ. जवाहर-ठाकुर- महोदयः सम्मानितछात्राभ्यः शुभाशयान् दत्त्वा अवदत् यत् छात्राणां एषा सफलता तेषां कठिनपरिश्रमस्य, शिक्षकाणां मार्गदर्शनस्य, अभिभावकानां च सहयोगस्य परिणामः अस्ति। तेन छात्राः भविष्येऽपि एतया एव लग्नतया आत्मविश्वासेन च अग्रे गन्तुम् आहूताः।

स्वामीविवेकानन्द-कनिष्ठमहाविद्यालये 'युवास्पन्दन- २०२५' इति द्विदिवसीयस्य स्नेहसम्मेलनस्य आयोजनम्



हिमसंस्कृतवार्ता। जलगाव-नगरम् :के. सी. ई. संस्थया सञ्चालिते एम्. जे. महाविद्यालयाधीनस्थिते स्वामीविवेकानन्द-कनिष्ठमहाविद्यालये दिनाङ्के अष्टादशे तथा एकोनविंशतितमे डिसेम्बरमासे, द्विसहस्रपञ्चविंशतितमे वर्षे (१८-१९.१२.२०२५) 'युवास्पन्दन-२०२५' इति नामकं द्विदिवसीयं स्नेहसम्मेलनं समायोज्यते। अस्य स्नेहसम्मेलनस्य उद्घाटनसमारोहः अष्टादशे डिसेम्बरमासे प्रमुखातिथिना डा. प्रविणचन्द्र-जङ्गले महोदयेन शुभहस्ताभ्यां विधिवत् सम्पन्नः भविष्यति। तस्मिन् प्रसङ्गे सांस्कृतिकसमन्वयकः शशिकान्त-वडोदकर, महाविद्यालयस्य प्राचार्यः डा. एस्. एन्. भारम्बे, उपप्राचार्यः प्रा. आर्. बी. ठाकरे, पर्यवेक्षिका स्वाती-बन्हाटे, समन्वयकः प्रा. उमेश-पाटील तथा स्नेहसम्मेलनस्य प्रमुखा प्रा. वर्षा-पाटील इत्येते मान्यवराः सविशेषं उपस्थिताः भविष्यन्ति। प्रथमदिने (अष्टादशे डिसेम्बरे) उत्स्फूर्त-भाषण-प्रतियोगिता, काव्यपाठन-प्रतियोगिता, विविध-छन्द-प्रतियोगिताः, मेहन्दी-रङ्गोली-प्रतियोगिताः, हास्यप्रधानाः क्रीडाः, आहारोत्सवः, गरबा-नृत्यम् तथा 'यादों की बारात' इति नामकः विशेषकार्यक्रमः आयोज्यन्ते। द्वितीयदिने (एकोनविंशतितमे डिसेम्बरे) भारतीय-प्रादेशिक-पारम्परिक-वेशभूषा-प्रतियोगिता, नृत्यकला-प्रतियोगिता, गीतगायन-वादन-प्रतियोगिताः इत्यादयः मनोरञ्जनप्रधानाः सांस्कृतिककार्यक्रमाः विधिवत् आयोज्यन्ते। अस्य द्विदिवसीयस्य स्नेहसम्मेलनस्य समापनं वार्षिक-पारितोषिक-वितरण-समारोहेण भविष्यति। पारितोषिक-वितरण-समारोहस्य अध्यक्षतां डा. मृणालिनी-फडणवीस महोदया भूषयिष्यन्ति।

उत्तरप्रदेशे मथुरानगरे अनेकेषां बस्-यानानां

सञ्जातसंघट्टात्मिकायां दुर्घटनायां त्रयोदश जनाः मृताः

हिमसंस्कृतवार्ता। उत्तरप्रदेशे द्रुतमार्गस्य दुर्घटनायां मृतानां जनानां प्रातःकाले मथुरानगरे अनेकेषां बस्-विषये दुःखम् प्रकटितवान्। यानानां सञ्जातसंघट्टात्मिकायां प्रधानमन्त्री-कार्यालयेन प्रत्येकं दुर्घटनायां त्रयोदश जनाः मृताः, मृतकस्य निकटवर्तिने सम्बन्धिने सप्ततितोऽधिकाश्च जनाः व्रणिताः प्रधानमन्त्री राष्ट्रिय-सहाय्य-कोषात् अभवन्। घनीभूत-कुञ्जघटिकया द्विलक्षरूप्यकाणां अनुग्रहधनस्य घोषणा दुर्घटनैषा मथुरा-नगरस्य बलदेव-क्षेत्रे कृता। उत्तरप्रदेशस्य मुख्यमन्त्री योगी यमुना-द्रुतमार्गस्योपरि अभवत्, मृतकानां सञ्जातसंघट्टेऽस्मिन् शोकाकुलपरिवारान् प्रति शोकसन्वेदनाः अग्रिप्रसंगेऽपि अजायत्। स्थानीय-प्रकटितवान्। सः मृतकपरिवारेभ्यः आरक्षिबलेन मण्डल-प्रशासनेन च प्रत्येकम् द्विलक्षरूप्यकाणां, आपदद्वारकार्यं जवेन समारब्धम्। क्षतीभूतेभ्यश्च पञ्चाशत्सहस्र-रूप्यकाणां प्रधानमन्त्री नरेन्द्रमोदी अद्य यमुना-आर्थिकसहाय्यस्य घोषणाम् अकरोत्।

उत्तराखण्डपुरोहितसमाजः (पञ्जी) त्रयोदशं स्थापना-दिवसं महता वैभवेन समाचरत्




हिमसंस्कृतवार्ताः। देहरादूनम् उत्तराखण्डपुरोहितसमाजस्य (पञ्जी) त्रयोदशः स्थापना-दिवसः तुलसीप्रतिष्ठानमन्दिरे तिलकरोडस्थिते महता हर्षोल्लासेन पारम्परिकया गरिमया च सम्यक् आचरितः। अस्मिन् कार्यक्रमे समाजस्य बहवः पदाधिकारिणः विद्वांसः श्रद्धालवर्गश्च उपस्थिताः आसन्। कार्यक्रमस्य शुभारम्भः प्रातः दशवादने गणेशपूजनं हवनं च कृत्वा अभवत्। अस्मिन् अवसरे विशेषरूपेण पारम्परिकः गढभोजः आयोजितः, यस्मिन् भङ्गुद्वारा पक्वः द्विदलं, कोदा, झंगोरा, काफली इत्यादयः स्थानीयाः व्यञ्जनविशेषाः परिषेविताः। कार्यक्रमस्य अध्यक्षताम् आचार्यः श्रीहर्षपतिः धिल्लियालः अकरोत्। तेन स्वर्गीयं देवेंद्रदत्तं पैन्थूलीं स्मृत्वा सर्वेषां उपस्थितानां विद्वत्समाजजनानां च आभारः प्रकटितः, उत्तराखण्डपुरोहितसमाजस्य दीर्घकालिकयात्रायाः संक्षिप्तं इतिवृत्तं च प्रस्तुतम्। अपि च समाजस्य भाविलक्ष्यसिद्ध्यर्थं सर्वेषां सहयोगः अपेक्षित इति उक्तम्। मुख्यातिथिः श्री108 महन्तः कृष्णागिरिजीमहाराजः अवदत् यत् समाजस्य

वास्तविकतया पुरोधा पुरोहितः एव भवति
“विप्रस्यानुपमा बुद्धिः” इति सूक्तिं उद्धृत्य उ
आचरणेन, व्यवहारैः, तपसा च धर्मस्य
दृढीभवति, सर्वेषां मङ्गलकार्याणां मूलं च विप्रस-
निहितम् अस्ति। विशिष्टातिथिः श्रीरामलख
अवदत् यत् ब्राह्मणसमाजः सदा सामाजि-
कृतवान्। तेन “यद्यदाचरति श्रेष्ठस्तत्तदेवेतरो ज-
वाक्यं निर्दिश्य उक्तं यत् श्रेष्ठजनानाम् आचरणं स
अनुकरणीयं भवति, अतः ब्राह्मणसमाजेन जाग-
एकत्रीभूय कार्यं कर्तव्यम्। मञ्जे विद्वत्सभायाः
हर्षपतिगोदियालः, आचार्यशिव
विजेन्द्रप्रसादममगाई, डॉ. राजदीप डिमरी, प्रेम
आचार्यकुठारी, विशालगुप्ता, श्रीरावतः, पार्षदा
गोयल च इत्येते स्वस्वविचारान् अभिव्यक्त-
विशेषरूपेण उपस्थितेषु गणमान्येषु देवीप्रसाद
दिनेशप्रसादभट्टः, मुकेशपन्तः, धीरज
अजयनैटियालः इत्यादयः अनेके
समाजसेविनश्च सम्मिलिताः आसन्। कार्यक्रमस्य

॥ तेन सञ्चालनं महासचिवेन आचार्येण कृष्णानन्दनौडियालेन
 कृतम्। अस्मिन् अवसरे उत्तराखण्डपुरोहितसमाजस्य
 स्थितिः कार्यकारिणीसमितेः सर्वे पदाधिकारिणः सदस्याश्च
 तोषे एव उपस्थिताः आसन्। कार्यकारिण्याम् उपाध्यक्षः आचार्यः
 नगैरोला सुभाषडिमरी, सचिवः आचार्यकृष्णानन्दनौडियालः,
 सहसचिवः आचार्यइन्द्र मणिपन्तः, कोषाध्यक्षः आचार्यः
 "ः" इति गोपालकाला, सहकोषाध्यक्षः आचार्यराजेशः द्विवेदी,
 प्रवक्ता आचार्यदीपेन्द्र नौडियालः, सहप्रवक्ता आचार्यः
 रूकतया वीरेन्द्रबडवालः, मीडियाप्रभारी आचार्यः
 अध्यक्षः अनूपकोठियालः, परामर्शः आचार्यो
 प्रसादः, माधवानन्दनौडियालः, लेखाकारः आचार्यो राकेशगौड़ः,
 वेत्रोला, संगठनमन्त्री आचार्यः सुबोधसेमवालः प्रमुखरूपेण
 अनीता सम्मिलिताः आसन्। स्थापनादिवसस्य अवसरे समाजस्य
 वक्तव्यः एकता, परम्परासंरक्षणं भावि योजनासु विस्तृतः
 विचारविमर्शः चापि कृतः। समाजपरतया सर्वेभ्यः
 मैठाणी, सदस्येभ्यः, गणमान्यनागरिकेभ्यः श्रद्धालुभ्यश्च
 विद्वांसः धन्यतामाविष्कृत्य कार्यक्रमे सहभागित्वम् आयोजनं
 सफलीकर्तुं च आह्वानमपि कृतम्।

संस्कृतसंरक्षणस्य दायित्वम्



✍️ असमप्रदेशीय: विज्ञानशिक्षकः, नारदोपाध्यायः

स्वदेशस्य, स्वस्थानस्य, स्वजनस्य भाषायाः शिक्षणं प्रत्येकं जनस्य एकं सामाजिकं दायित्वम्। संस्कृतभाषा भारतीयानां स्वकीयाभाषा, पितृभिः प्रदत्ता भाषा, जनभाषा वा वर्तते। समाजस्य अधिकांशजनाः यदि दैनन्दिनजीवने अपि इतरभाषां वक्तुम् आरभन्ते, तर्हि संस्कृतभाषा-वक्तॄणां सङ्ख्या शनैः न्यूनतां गच्छेदिति तु स्वाभाविकमेव। यदा संस्कृतवक्तॄणां सङ्ख्या कालक्रमेण न्यूनतां, शून्यतां वा गच्छेत् तदा भाषेयं मृतभाषारूपेण परिगणिता भवेत्। तथैव संस्कृतभाषया रचितानां समस्तसाहित्यानां चिह्नमपि लोकतः मार्जितं भवेत्। तस्मात् संस्कृतस्य सर्वाङ्गीणोन्नत्या सह समाजस्य प्रत्येकं जनस्य एकं नैतिकदायित्वं संलग्नं स्यात्, अत एव भारतीयसनातनिभिः संस्कृतसंरक्षणसम्बद्धस्य स्वदायित्वपालनस्य अत्यन्तमेव आवश्यकता अस्ति, अन्यथा भारतीयता, हिन्दुत्वं, संस्कृतिः, सनातन-परम्परा, यज्ञः, संस्कारः इत्यादिकं सर्वं विनश्येत् इत्यत्र न सन्देहः, कारणं संस्कृतं हि एतस्य सर्वस्य धारकं वाहकं चेति प्रातःकालिकं चिन्तनम्।

वार्तासंवादः

नन्दिनी: नमो वः। अद्यतने वार्ता-कार्यक्रमे स्वागतं करोमि। नमस्ते काव्ये। का विशेष-वार्ता अद्य श्रुता? काव्याः नमस्ते नन्दिनि। मस्तिष्केन सह सम्बद्धम् एकं नूतनम् अनुसन्धानं कृतम्। आघाते सति अपि दृष्टिः पुनः आगता इति दृष्टम्। मस्तिष्केन एव कश्चन गुप्तः उपायः आचरितः।

नन्दिनीः अहो! एतत् तु अद्भुतम्। मस्तिष्कस्य शक्तिः
अचिन्त्या खलु। इदानीं वदतु, अन्यस्मिन् क्षेत्रे किं नूतनं
कार्यं साधितम्?

काव्याः आम्। वैज्ञानिकैः जल-शोधनाय एकं विशेषं कार्यं कृतम्। तैः मत्स्य-प्रेरितम् एकं नूतनं शोधक-यन्त्रं निर्मितम्। तेन यन्त्रेण जले विद्यमानाः अतिसूक्ष्माः कृत्रिम-कणाः नव-नवति-प्रतिशतात् अपि अधिकम् अपसरिताः। नन्दिनी उक्तम्। अनेन जल-प्रदूषणं न्यूनीकृतम् इति सन्तोषस्य विषयः। अथ स्वास्थ्य-क्षेत्रे किम् अनुसन्धानं प्रवृत्तम्?

काव्याः तत्रापि महत् कार्यं जातम्। मधुमेह-रोगस्य चिकित्सार्थम् अन्त्रे एकः सूक्ष्मः अणुः प्राप्तः। तेन अणुना चिकित्सा-पद्धतिः परिवर्तयितुं शक्या इति वैज्ञानिकैः प्रतिपादितम्।

नन्दिनीः एषा तु महती आशा रोगार्तेभ्यः। वद सखि, वनेषु वा जन्तुषु वा किमपि विचित्रं दृष्टम्?

काव्याः आम्, एकं कौतुकं जातम्। वैज्ञानिकैः सप्त
नूतनाः कीट-जातयः अन्विष्टाः। ते कीटाः मण्डूकाः इव
दृष्टाः, किन्तु ते कीटाः एव।

नन्दिनीः अस्तु। अद्य एतावत् एव। त्वया अतीव मुख्याः
वार्ताः श्राविताः। अस्माभिः अद्यतनः कार्यक्रमः समापितः।
काव्याः धन्यवादः नन्दिनि। नमो नमः।

हिमसंस्कृतवार्ता: , ईदरधीरज:, हैदराबाद:

जलवायो वार्ता

भारत-ऋतु-विभागेन उत्तरप्रदेशे, मध्यप्रदेशे च अतीव घनीभूत-कुहुकाच्छादनस्य पूर्वानुमानं कृतमस्ति। दिल्ली, पञ्जाब, हरियाणा, चण्डीगढ, पूर्वोत्तरभारतस्य च कतिपय क्षेत्रेषु आगामि-दिनद्वये प्रातःकाले अल्प-कुहुकः भवितुमर्हतीति विभागनानेनोक्तम् । अद्य अण्डमान्-निकोबार-द्वीपेषु विद्युद्भेगेन सह मेघगर्जनपुरस्सरं, मरिनाः अखातस्य समीपस्थेषु कोमोरिन्-क्षेत्रेषु च झञ्झावातस्य स्थितिः भवितुम् अर्हति इति ऋतु-विभागेन पूर्वानुमानं कृतम् अस्ति।

फ्रीडावार्ता



अतर्नवदशवर्षीय-क्रिकेट्-क्रीडाप्रतिस्पर्धायां
एशिया कप् इत्यस्य तृतीय-समूह-चरणीय-
क्रीडायां, दुबई-नगरस्य सेवैस-स्टेडियम इति
क्रीडाङ्गणे, भारतेन मलेशिया-देशं विरुध्य
प्रथमतया क्रीडता सप्तक्रीडकानां हानौ
अष्टोत्तरचतुश्शतधावनाङ्काः समर्जिताः। प्रत्युत्तरे
मलेशियादेशेन त्रिनवत्येव धावनाङ्काः समर्जिताः,
पञ्चदशोत्तरत्रिंशतधावनाङ्कैः पराभूतश्च।